

እተም ኣብ ኣዋሳ ዝተጋበኡ ባንዳ (መልሻ) ወያነ ሎሚ እንታይ ኮን ይብሉ?

ደቂ ሓላል መሬት ረሳሕ ታሪኽ ረሳሕ ሰብ የቐጽረካ፡ ብዓል ሕማቕ ታሪኽ ብሂወቱ ከሎ ዝሞተ ሬሳ ክበሃል ይክኣል። ሕማቕ ታሪኽ ኣብ ደቕካ ዝገድፎ ሕላገት ቀሊል ኣይኮነን። ሰብ ወሊዱ ከዕቢ ጥራሕ ዘይኮነ ዝነበር፡ የዕብዩ ጽቡቕ ታሪኽ ከውርስ እዩ ዘለዎ። ንሕማቕ “ብኻ ከይተወለድካ ምተረፍካ/ኪ” ክበሃል ኣብ ሕብረተ-ሰብና ንሰምዕ ኢና። ምኽንያቱ ሕማቕ ንነብሱ ሓሲሩ ንሰድራቤቱ ስለ ዘዋርድ ካብ ምውላዱ ዘይምውላዱ ይሓይሽ ማለት እዩ። ብሕብረተ-ሰብና እዚ ኣበሃህላዚ ክበሃል ከሎ ውላድካ ክነፍዕ፡ ካብ መዛኑኡ ከይተርፍ ንማለት ድኣምበር ስለ ዝጸላእካዮ ትምነዮ ትምኒት ኣይኮነ። እቲ ውሉድ ተግሳጽ ወለዱ ሰሚዑ መኣረምታ ጌሩ ወለዱ ከሓገሱ ዝካላሎ ይጽዕር።

ባንዳ (መልሻ) ወያነ ግን ሕማቕ ታሪኽ ካብ ምስራሕ ደው ዘብሎም ሉጓም የብሎምን። ጌጋኻ ምእራም ከም ስዕረት ስለ ዝሓሰብዎ፡ ተደጋጋሚ ጌጋታት ክፍጹሙ ይነብሩ። ኣብ ግዜ ብረታዊ ቃልስና ምግዳል ገዲፎም ኣብ ጸላኢ ኣትዮም ጸረ ሰውራና ዝተሰለፉ ኔሮም። ኮምኡውን ንደርጊ ከገልግሉ ዝመረጹ ኢ.ሲ.ፓ. ኣብ ልዕሊ ህዝቦም ህዝቢ ኤርትራ ቆጸርካ ዘይውዳእ ግፍጺታት ዝፈጸሙ ኔሮም እዮም። ብሰንኺ ኣረመንያዊ ግብርም ክሳብ ሕጂ ነዛ ብመስዋእቲ ጅጋኑ ዝመጸት ሃገርና ከይበጽሕዎ ተግባራዮም ዝሓለኹም። እቲ ዘሕን ግን ደቆም ብዘይ ወዳሉዎ ገበን ብሰንኪ ዎሎዶም ወዲ/ጓል ወደ ገባ፡ ወዲ ኢ.ሳ.ፓ. እናተባህሉ ይጽውዑ ኣለዉ። ደቂ ባንዳ (መልሻ) ኣዋሳኽ እንታይ ኮን ተበሂሎም ክጽውዑዮም? ብወገይ ዋላሓንቲ። ንሕሱር ተምበርካኽነት ኣቦታዮም ዝድግፉ ኣይመስለንን።

ወያነ ተረፍ መረፍ ኤርትራውያን ተቐደሙቲ ባሃልቲ ካብ ኣሜሪካን ኤርፓን ካልኦት ሃገራትን ጉዙፍ ወጻኢ ጌራ ኣብ ኣዋሳ ኣኼባ ከተጋበኡም ከላ ቁምነገር እንተገበሩላ፤ ሓሲባ ኔራ። ግን ሓንጎሎምን ሓንጎላን ኣርሒቁ ስለ ዘይሓሰብ፡ ንሳ ብሰላም ኤርትራ ቅንኢ፣ ባንዳታት ብስልጣን ጽምኢ፣ ዝተዛመዱ ስለ ዝነበሩ እቲ ጉባኤ ካብ ንደሲታ ዝተሓሰበ ናብ ነብሲይ ብሰላም ውጺ ዝብል ሹቕረራ እዩ ተለዊጡ። ባንዳታት ኣብ ዘዝነቡሩሉ ቦታ ምስተመልሱ ነንሕድሕዶም ከም መፍለስ ክፋለሱን ክኻሰሱን ተራእዮም እዮም። ወያነ ማይ ሓቕና ተሪፋ ባንዳውያን ጸርፍታት፡ ሕፍረት፡ ወርደት፡ ተስኪምም ቁርጥም።

ኩሉ ኤርትራዊ ታሪኹ ብጉቡእ ብዘይ ዝኾነ ጸጋዕነት፡ ቅርሕንቲ፡ ወገንነት ክፈልጥ እንተ ኪኢሉ ጌጋ ክገብር ኣይክእልን። ባንዳውያን ግን ንቃልስን ተሞኩሮ ሰውራ ኤርትራ ታሪኽም ምጃኑ ኪሓደም ነቲ ደርማስ ዓወት ህዝቢ ኤርትራ ከም ዓወት ህ.ግ.ደ.ፍ. ወይ ናይ ውሱናት ባእታታት ጌሮም ይቐጽርዎ። እዚ ኣበሰኦም ንምሽፋን ዝጥቀሙሉ ዕሩቕ ማለ እዩ። ባንዳውያን ኣብ ሞንኩብ ወያነ ዘለዉ እዩ ዝመስሎም፡ ግን ብጫማ ወያነ እዮም ተረጊጾም ዘለዉ። ወያነ ዓፍራ ከትጎስዕ ከላ፡ ንሶም ደም ይጎስዑ ኣለዉ። ከምዚ ውሕጅ እናሰሓቕካ ይወስደካ ዝበሃል፡ ዓያሹ ውሕጅ ጃንዳ ኣለና እናበሎ ግፋፊጥምም ይጎዳዝ ኣሎ። ኣበይ ይገፍዖም ጽባሕ ንርእዮ።

ሰውራ ኤርትራ ብፍላይ ህዝባዊ ግንባር ንኹሎም ነቶም ከም ዓበይቲ እምባታት ኮይኖም ዝመጹዎ ምዕራባውያን ይኹኑ ምብራቓውያን ኣይልታት ሃደሽደሽ ኣቢሉ ዘፍረሰ፡ ንምባ ሃይለስላሰን ደርግን ለጥ ዘበለ፡ በየናይ ስነ ሞት እዮም ወያነን ባንዳን እምባ ደንደን ከፍሩሱ ኢሎም ዝሓልሙ? ህዝባዊ ግንባር ሱሩ ሱር ቃንጥሻ ኣይኮነን። ህዝባው ግንባር ሱሩ ሱር ዓንቋ ኣይኾነን። ህዝባው ግንባር ከም ሓምሊ ጊደበሉ ወይ ሓምሊ ኳኩቶ ኣብ ክረምቲ ቦቓሉ ሓጋይ ዝጠፍእ ኣይኾነን። ህዝባዊ ግንባር ከምቲ ሓደ

እምባ ጽኑዕ ሰረት ዘለዎ ነቕልካ (ቦንቀሳካ) ከተውጽኦ ዘይሕሰብ ኣብ ጽኑዕ ፖለቲካውን ህዝባውን ማሕበራውን ዝተሰረት ግንባር ሓፋሽ ህዝቢ ኤርትራ እዩ።

ጻጻ ዝነኸሰካ ከቐትለካ ኢሉዩ። ግን ንባዕሉ ይመውት። ወያነን ኣዋሳውያንን ካልኣት ተቐውምቲ በሃልቲ ልክዕ ከምዚ ናይ ጻጻ ክነኸሱና ክብሉ ሓሊቑም። ኣብ ግዜ ሃይለስላሴ ጀነራል ዘርእማርያም ኮማንድሩ ከኸትብ ከሎ ሓደ ሕቶ ይሓቶም ኔይሩ ንሰምዖ። ንሱ ከኣ በቐሊ ክንደይ ትወልድ? ዝብል ሕቶ። እቲ ቅኑዕ ዝመለሰ ኣይክተብን። እቲ ጌጋ ዝመለሰ ግን ይኸተብ። ስለምንታይ ምምላሱ ግዜኡ ስለ ዘሕለፈ ንግደፎ። እዞም ወያነ ትኸትቦምከ እንታይ ዓይነት ሕቶ ይሕተቱ? ቁንታል ሓጺንዶ ይኸብድ ወይ ኩንታል ጡጥ? ነቶም ቁንታል ጡጥ ወይ ኩንታል ሓጺን ዝብሉ ዓይና ከይሓሰቦት ትኸትቦም። ነቶም ኩሉ ሓደ ዝብሉዎ ግን ኣይትኣምኖምን እዩ። ስለምንታይ? መልሱ ንኹልና ዕዮ ዝሃ ይኹኑልና።

ኤርትራ ቅድሚ ነጻነት ከመይ ኔራ፡ ሕጂኽ ከመይ ኣላ ዝብል ሕቶ ብቐኑዕ ምስ እንምልሶ ጥራሕ ኢና ጸላኣትና ብልክዕ ክንገጥምም እንኸእል። እቶም ብዕድመ ስርዓታት መግዛእቲ ዘይረኢኹም ብወያነ ዓቢ ምድንጋር ክግበረልኩም ዝተወጠነ መደብ ከም ዘሎ ክፍለጥ ይግባእ። ምኽንያቱ ቛንዳ ነቶም ንመግዛእቲ ብዓይኖም ዝረእዩዎ ሕሰምን መከራን ዝጸገቡ ወለዱኹም ከታልልዎም ኣይክእሉን እዮም። እንትሮፎ ነቶም ወገናውያን ሹቶጣት። ስለዚ መንእሰያትና ታሪኽ ኤርትራ ካብ ቢቡ ክሳብ (A to Z) ኣዳቕቐኹም ከም ማይ ክትሰትዩዎ ይግባእ። ንሱ ምስ እትገብሩ ብስሚዒት ዘይኮነ ብፍልጠት ጸላኣትኹም ክትምክቱ ትኸእሉ። ተኣማሚንኩም ትመጉቱ። ሓቐኛ ታሪኽ ዝተዓጠ ተሳዒሩ ስለ ዘይፈልጥ ዕጥቕኹም ኣደልድሉ።

ሰውራ ኤርትራ ክዕወት ዝኸኣለ ሓቐኛ ታሪኽ ህዝቢ ኤርትራ መበገሲ ስለ ዝነበሮ እዩ። ኣብኡ ኣሚኑ፡ ሰኑ ነኸሱ፡ ብንውሒ ግዜ ከይተዳህለ፡ ተጻሚሙ ሓቂ ከም ትዕወት ስለ ዝፈልጥ ንሰላሳ (30) ዓመታት ምስ ሕሰምን መከራን፡ ጽምእን ጥሜትን፡ ዕርቃንን ሕማንን፡ መውጋእትን መስዋእትን ተጻዊሩ ዓወቱ ዝጨበጠ። ነዚ ከምዚ ታሪኽ ዘለዎ ሃገርን ህዝብን ነንዩ (ደፊኡ) ከውድቕ ዝሓሰብ ከምቲ ሓደ ሰኸራም ምስ ሰኸረ ዓለም ዘመሓደር ኮይኑ ዝመስሎ፡ ዝሓልሙ ሓለምቲ ትምኒት ጥራሕዮ።

ኣብ መደምደምታ ኤርትራዊ መንእሰይ ነቶም ነዛ ሃገር ዘጽንሑልካ/ ዘጽንሑልኪ ወለዲ ሓላፍነት እናተረከብካ/ እናተረከብኪ ንምዕቃባ ዓቢ ጸር ስለ ዘሎኩም/ ዘለክን፡ ዓሰቢ ወለዲ ንሱ ስለ ዝኾነ ንእስነትኩም/ ንእስነትክን ምስ ድሕነትን ፍቕሪ ሃገርን ይኹን።

ነባሪ ዝኸሪ ንሰማእታትና
ምሳ ንሰራዊትና
ግሰጋሰ ንመንእሰታትና
ዓወት ንሓፋሽ ህዝብና
ገብረንጉስ መስመር
ጥቅምቲ 18, 2017

